



Upptøkutreytir

Nýggjar upptøkutreytir, sum eru galdandi til upptøku á Sjúkrarøktarfrøðiskúla Føroya

Upptøkutreytirnar eru miðnámsútbúgving ella samsvarandi útbúgving. Tað merkir, at umsøkjari skal hava ein av nevndu miðnámsútbúgvingum:

1. Studentsprógv
2. HH
3. HF
4. HT
5. HIF
6. Prógv úr øðrum landi, ið skúlin metir javnt við omanfyri nevndu prógv
7. Aðrar royndir og/ella útbúgvingar, ið kunna sammetast við krøvini í punkt 1-5

Upptøkuplássi verða tillutað umsøkjari eftir lækkandi próvtali. Grundarlagið er miðaltalið í miðnámspróvnum. Um fleiri umsøkjari hava sama próvtal, tekur rektarin støðu til, hvør av teimum skal takast upp.

Umsøkjari, sum ikki hevur fingið endaligt prógv, áðrenn umsóknarfreistin er úti, kann søkja um upptøku, og síðan skjótast gjørligt aftaná lidna próvtøku senda prógvið til skúlan. Hesin umsøkjari fær vanliga svar seinni enn aðrir umsøkjari.

Rektarin tekur avgerð um upptøku av tí einstaka og ásetur samlaða talið av umsøkjari. Rektarin ásetur samstundis við vanligu upptøkuna eitt tal av bíðilistaplássum, ið er galdandi fyri verandi lestrarár. Bíðilistin er grundaður á sama førleikametingarstøði sum við upptøku.

Um so er, at ein umsøkjari á bíðilistanum ikki innan eina ásetta freist tekur við tilboði um upptøku, fellur rætturin til plássið burtur.

Umsóknarfreistin verður kunngjørd av Sjúkrarøktarfrøðiskúlanum og er í minsta lagi 2 mánaðar áðrenn lestin byrjar. Umsóknin verður skrivað á umsóknarblað, sum verður útflyggjað av Sjúkrarøktarfrøðiskúlanum. Umsóknarblaðið er eisini tøkt á heimasíðuni. Umsóknarblaðið skal latast Sjúkrarøktarfrøðiskúlanum saman við skjálprógnum fyri atgongugrundarlagnum.

Umsøkjari skulu hava svar uppá umsókn í seinasta lagi ein mánaða fyri lestrarbyrjan.

Umsøkjari, sum verður upptikin, skal innan eina av rektaranum ásetta freist vátta, at hann tekur við tilboðnum.

Rektarin kann gera undantak viðvíkjandi upptøkureglunum um serlig viðurskipti gera seg galdandi.